



גאווערנאר ענדרו מ. קאומא

פאר באלדיגע פארעפּענטליכונג: 6/2/2021

גאווערנאר קאומא מעלדט איבער ערשטע גורל געווינער פון 'באקומט א שאַט צו בויען אייער צוקונפט' וואַקסין באליוונג

געווינער באַקומען א פולע אויסגעצאלטע סקאַלערשיפ צו א SUNY אדער CUNY קאַלעדזש אדער אוניווערסיטעט

אלע וואַקסינירטע 12 ביז 17 יעריגע אין ניו יארק סטעיט זענען באַרעכטיגט פאר די באליוונג; פיר מער גורלות פלאנירט אין די קומענדיגע וואכן

[שרייבט זיך אן פאר קומענדיגע גורלות דא](#)

גאווערנאר ענדרו מ. קאומא האט היינט געמאלדן איבער די ערשטע גורל געווינער פון די 'באקומט א שאַט צו בויען אייער צוקונפט' באליוונג פאר א פולע אויסגעצאלטע סקאַלערשיפ צו א SUNY אדער CUNY סקול. געווינערס באַקומען א פולע אויסגעצאלטע סקאַלערשיפ צו סיי וועלכע ניו יארק פובליק קאַלעדזש אדער אוניווערסיטעט, אריינרעכענענדיג שכר לימוד, און דארמיטאריס. ניו יארק סטעיט וועט אנפירן די גורלות און אויסוועלן 10 געווינערס א וואך פאר א משך פון פינף וואכן. פיר גורלות בלייבן איבער נאך די וואך. איינמאל א 12 ביז 17 יעריגע האט באַקומען זייער ערשטע דאזע פון די קאָויד-19 וואַקסין, קען איינע פון די עלטערן אדער א לעגאלע גאַרדיען זיי איינשרייבן פאר קומענדיגע גורלות [דא](#). פעדעראלע קאָויד-19 פארלייכטערונג און קאָמוניקאציע געלטער וועלן גענוצט ווערן צו דעקן די קאסטן פון דער וואַקסינאציע באליוונג פראגראם.

"אויב מיר ווילן באַזיגן קאָויד איינמאל פאר אלעמאל דארפן מיר וואַקסינירן יעדע איינציגסטע ניו יארקער, און די 'באקומט א שאַט צו בויען אייער צוקונפט' באליוונג קאנצעטרירט זיך אויף א וויכטיגע טייל פון די בפעלקערונג וואס האט די נידעריגסטע וואַקסינאציע ראטעס—אונזערע יוגענטליכע", האט גאווערנאר קאומא געזאגט. "דאס איז א לעבנס־טוישנדע געלעגנהייט פאר יונגע ניו יארקער צו באַקומען פולע אויסגעצאלטע סקאַלערשיפס צו SUNY אדער CUNY קאַלעדזשעס אין אויסטויש פארן וואַקסינירט ווערן צו באשיצן זייערע משפחות און זייערע קאָמוניטיס. מזל טוב צו אונזער ערשטע גורל סקאַלערשיפ געווינערס און א דאנק אייך פארן טוהן אייער חלק אין אונזער סטעיט'ס מלחמה קעגן קאָויד."

די ליסטע פון די געווינערס איז ווי פאלגנד:

- ליאם בורק, וועסטשעסטער קאָונטי, NY
- שאַרלאט ד'אגאָסטינאָ, בראנקס, NY
- טשעיס פרענטש, מאַנראו קאָונטי, NY
- בעי טאנג זשיאַנג, קווינס, NY
- עדעם דזשאדסאן, אלבאני קאָונטי, NY
- הענע לי, נעסאו קאָונטי, NY

- דזשעק לוטשעס, אַנטאריאו קאָונטי, NY
- דזשעק מקאויליפ, קלינטאן קאָונטי, NY
- אריאנא נאסער, קווינס, NY
- פיטער סמיט, אנאנדאגא קאָונטי, NY

די ניו יארק סטעיט העלט דעפארטמענט און ניו יארק סטעיט העכערע עדיוקעישן סערוויסעס האבן פעסטגעשטעלט די וואַקסינאציע סטאטוס פון די געווינער.

די געווינער וועלן באקומען ביז פיר יאר פון פול-טיים ערשטע דעגרי שטודיעס וואס רעכנט אריין די פאלגנדע באשטאנדטיילן:

- שכר-לימוד: א סכום וואס איז גלייך צו די שכר לימוד וואס די ניו יארק סטעיט אדער סיטי אוניווערסיטעט בעטן אין די סטעיט.
- קאסטן חוץ פון שכר לימוד: דארמיטאריס און טאשן געלט פאר פיס, ביכער, סופלייס און טראספארטאציע אזוי פיל ווי עס קאסט צו גיין צו א SUNY אדער CUNY קאלעדזש.

סטעיט אוניווערסיטעט און ניו יארק טשענסעלאר דזשים מאלאטראס האט געזאגט, "די 'באקומט א שאַט צו בויען אייער צוקונפט' באליונונג וועט אונז העלפן איבערצומישן די בלאט אויף קאָוויד און פארשנעלערן דאס צוריק עפענונג פון די סטעיט—א זאך וואס SUNY ארבעט שוין דערויף פאר חדשים. איך טוה ערמוטיגן יעדן פון 12 ביז 17 יאר וואס האבן נאכנישט באקומען זייער וואַקסין צו אויסנוצן די געלעגנהייט בשעת עס איז דא צו באקומען, און אונז העלפן באזיגן קאָוויד-19 איינמאל פאר אלעמאל."

CUNY טשענסעלאר פעליקס וו. מאַטאָס ראדריגעז האט געזאגט, "מזל טוב צו די געווינער פון די ערשטע 'באקומט א שאַט צו בויען אייער צוקונפט' גורל. דורכן וואַקסינירט ווערן טוהען די יונגע ניו יארקער זייער חלק צו אוועקלייגן קאָוויד-19 הינטער אונז און צו פארשנעלערן די ערהוילונג פון אונזער סטעיט און סיטי. מיר קוקן ארויס צו באגריסן די סטודענטן צו CUNY וואו זיי וועלן באקומען די כלים און פראפעסיאנאלע אנטוויקלונג וואס זיי דארפן זיך צו קענען אנשליסן אין די גאר פראפעסיאנאלע ארבעט קראפט וואס וועט זיין קריטיש פאר די אויפלעבונג פון די עקאנאמיע פון אונזער ראיאן. מיר קוקן ארויס צו דאס זיכערע צוריקקומען פון סטודענטן צו די קעמפוס אין הערבסט 2021 און זענען דאנקבאר פאר אזעלכע נייע פראגראמען וואס ברענגן ניו יארקער צו וואַקסינירט ווערן."

ניו יארק סטעיט העכערע עדזשוקעישן סערוויסעס קערפערשאפט פרעזידענט דר. גילערמא לינארעס האט געזאגט, "מזל טוב צו די געווינער פון די וואכגע 'באקומט א שאַט צו בויען אייער צוקונפט' וואַקסין באליונונג סקאלערשיפ גורל! די סקאלערשיפ גיבט אן אייגנארטיגע געלעגנהייט פאר די געווינער צו גיין אין קאלעדזש אן זיך זארגן פון חובות. אין בלויז אפאר קורצע טעג האבן מיר געזעהן צענדליגע טויזנטע ניו יארקער, פון 12 ביז 17 יאר אלט, קומען צו ווערן וואַקסינירט און א באדייטנדע פארמערונגע אין די אלגעמיינע צאל פון וואַקסינאציעס. עס איז גוט צו זיין א חלק פון די קריטישע אונטערנעמונג און צו זען די ענטוואַסטישע רעאקציע צווישן אונזערע יוגענטליכע וואס נעמען אנטווייל אין די גורל, בשעת'ן העלפן אין די זעלבע צייט צו אפשטעלן דאס פארשפרייטונג פון די קאראנאוירוס."

מער אינפארמאציע איבער וואו צו באקומען די קאָוויד-19 וואַקסין, אדער צו מאכן אן אפוינטמענט, קען מען טרעפן [דא](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | | press.office@exec.ny.gov 518.474.8418

[זיך אויסשרייבן](#)